



आईटीबीपी

हिमवीर ब्यूजलेटर



अंतर्राष्ट्रीय योग दिवस 2018 के अवसर पर देहरादून में
माननीय प्रधानमंत्री आईटीबीपी जवानों के मध्य योगाभ्यास करते हुए

अगस्त-2018



आईटीबीपी द्वारा अंतर्राष्ट्रीय योग दिवस 21 जून, 2018 में भागीदारी

चौथे अंतर्राष्ट्रीय योग दिवस के अवसर पर आईटीबीपी की विभिन्न फार्मेशनों में 21 जून, 2018 को 30 हजार से ज्यादा जवानों ने एक साथ योग साधना की। इस अवसर पर, श्री नरेंद्र मोदी, माननीय प्रधानमंत्री के साथ उत्तरी सीमांत मुख्यालय के जवानों ने देहरादून में योगाभ्यास किया। लद्दाख में लगभग 18 हजार फीट और सिक्किम के ओ. पी. दोरजिला पर 18 हजार 750 फीट की ऊंचाई पर बल के जवानों ने योग साधना करके एक बार फिर कीर्तिमान स्थापित किया है। जम्मू-कश्मीर, अरुणाचल प्रदेश, हिमाचल प्रदेश, उत्तराखण्ड,

असम, उत्तर प्रदेश, बिहार के अलावा छत्तीसगढ़ के सूदूर इलाकों और बल की विभिन्न अग्रिम चौकियों पर भी हिमवीरों ने योगाभ्यास किया। आईटीबीपी के सभी प्रशिक्षण केंद्रों में ट्रेनीज़ ने भी योग दिवस पर बढ़-चढ़कर भाग लिया। 22वीं वाहिनी, तिगड़ी कैंप, दिल्ली में श्री आर. के. मिश्रा, अपर महानिदेशक की उपस्थिति में योगाभ्यास सत्र का आयोजन किया गया। इस अवसर पर आईटीबीपी के जवानों द्वारा किए गए योगाभ्यास के वीडियो इलेक्ट्रॉनिक मीडिया पर छाए रहे जिसे दुनियाभर में सराहा गया।





भारत दर्शन हेतु आए दल की माननीय केंद्रीय गृह राज्यमंत्री से मुलाकात

नई दिल्ली: 24वीं वाहिनी आईटीबीपी लद्दाख के माध्यम से 22 स्कूली छात्र-छात्राओं और उनके दो शिक्षकों ने जुलाई महीने के दौरान बल द्वारा आयोजित भारत भ्रमण के तहत नई दिल्ली, उड़ीसा व अन्य स्थानों का भ्रमण किया। यह दल हवाई जहाज से लेह से दिल्ली पहुंचा और श्री किरन रिजीजू, माननीय केंद्रीय गृह राज्यमंत्री से नई दिल्ली स्थित उनके आवास पर मुलाकात की।

बच्चों ने इस अवसर पर अपने अनुभव बांटे और आईटीबीपी द्वारा चलाए जा रहे सिविक एक्शन कार्यक्रमों की प्रशंसा की। माननीय

गृह राज्यमंत्री ने दल को आशीर्वाद दिया और उन्हें अपनी ओर से पुस्तकें भेंट कीं। अपने संबोधन में उन्होंने बच्चों को भविष्य के लिए प्रोत्साहित किया और आईटीबीपी की इस आयोजन के लिए सराहना की।

श्री आर. के. पचनंदा, महानिदेशक ने इस अवसर पर माननीय मंत्री का स्वागत किया। आईटीबीपी द्वारा पिछले वर्ष की ही तर्ज पर इस वर्ष भी लगभग एक दर्जन से ज्यादा भारत भ्रमण दलों को प्रायोजित करने की योजना है।





माउंट प्लेट्यू (23907 फीट) का फ्लैग ऑफ

नई दिल्ली: बल मुख्यालय में 2 जुलाई को बल के 210वें पर्वतारोहण अभियान माउंट प्लेट्यू पीक का फ्लैग ऑफ श्री हंसराज गंगाराम अहीर, माननीय केन्द्रीय गृह राज्यमंत्री (भारत सरकार) द्वारा किया गया। इस अवसर पर श्री आर. के. पचनंदा, महानिदेशक ने श्री अहीर

का स्वागत किया। लद्दाख में स्थित इस पर्वत चोटी पर भारत की ओर से अब तक एक पर्वतारोहण अभियान सफल हुआ है। अभियान दल के लीडर श्री रतन सिंह सोनाल, द्वितीय कमान द्वारा अभियान के बारे में जानकारी दी गई। श्री अहीर ने दल को शुभकामनाएँ दीं।



महानिदेशक द्वारा 33वीं वाहिनी का निरीक्षण





महानिदेशक द्वारा माणा एवं एम. एण्ड एस. आई., औली का निरीक्षण

श्री आर. के. पचनंदा, महानिदेशक ने अग्रिम चौकी माणा और एम. एण्ड एस. आई., औली का निरीक्षण किया। श्री पचनंदा ने सैनिक सभा के माध्यम से जवानों से संवाद भी किया और जवानों का मनोबल बढ़ाया।



महानिदेशक अमरनाथजी यात्रा सुरक्षा में तैनात जवानों के साथ





नक्सल विरोधी अभियानों में बल की उपलब्धियाँ

27वीं वाहिनी

आईटीबीपी की 27वीं वाहिनी ने मानपुर-कोटरी रोड, राजनंदगांव छत्तीसगढ़ में पेट्रोलिंग के दौरान 15 किलोग्राम की एक आईईडी बरामद की। बम डिस्पोज़ल टीम द्वारा आईईडी को बाद में निष्क्रिय कर दिया गया।



41वीं और 45वीं वाहिनी

आईटीबीपी की 41वीं और 45वीं वाहिनियों ने देवपहाड़ी, हदेली से 35 किलोग्राम की 06 आईईडी बरामद की। इस ऑपरेशन के दौरान 50 सिरिज, 10 किलो- लोहे के स्पिलिंटर, 150 मीटर लंबी इंसुलेटेड तार, 100-बिजली के प्लग, तारपोलियन, 80 नग एम. सील, लेमिनेशन टेप और कैमरा फ्लैश रिमोट कंट्रोल भी बरामद किए गए।



41वीं वाहिनी ने नदवाल गांव के नजदीक हदेली क्षेत्र में नक्सलियों के एक छिपाव क्षेत्र से लगभग 88 पटारखों के पैकेट, 120 मीटर लंबी तार एवं विस्फोटक सामग्री बरामद की।

53वीं वाहिनी नारायणपुर, छत्तीसगढ़ और राज्य पुलिस के समक्ष 10 नक्सलियों ने 02 भरमार राइफलों समेत आत्मसमर्पण कर दिया। इनमें से 03 महिला और 07 पुरुष नक्सली शामिल हैं। इन नक्सलियों ने 2008 से 2018 तक घटित कई नक्सली हिंसक गतिविधियों में अपनी संलिप्तता स्वीकार की है।

इंडियन पुलिस और भारत के वीर वेबसाइट



गृह मंत्रालय की ओर से "इंडियन पुलिस" और "भारत के वीर" वेबसाइट का शुभारंभ किया गया है। इंडियन पुलिस वेबसाइट पर देश के पुलिस संगठनों और इनकी कई जानकारीयों का संकलन है। इसी प्रकार "भारत के वीर" वेबसाइट के माध्यम से देश की सेवा के दौरान शहीद हुए बल कर्मियों को ऑनलाइन श्रद्धांजलि देने व उनके

परिवारों को वित्तीय सहायता प्रदान करने के लिए ऑनलाइन सुविधा देश के नागरिकों के लिए शुरू की गई है, इनके लिंक निम्नलिखित हैं- <https://police.gov.in> और <https://bharatkeveer.gov.in/> सभी जवानों से उक्त वेबसाइट्स पर ज्यादा से ज्यादा विजिट करने और इनका व्यापक प्रचार करने की अपेक्षा है।



‘आईटीबीपी-सद्गुरु के साथ’ संवाद कार्यक्रम



नई दिल्ली: मैं विज्ञान भवन में 20 जुलाई, 2018 को एक संवाद कार्यक्रम में सद्गुरु आईटीबीपी जवानों के साथ मुखातिब हुए। श्री किरन रिजीजू, माननीय गृह राज्यमंत्री इस अवसर पर मुख्य अतिथि थे। श्री आर. के. पचनंदा, महानिदेशक ने अतिथियों का स्वागत किया। इस कार्यक्रम में 1400 से अधिक हिमवीर उपस्थित रहे।

संवाद के इस विशेष सत्र में सद्गुरु ने हिमवीरों के कई प्रश्नों के उत्तर दिए जिसमें तनाव मुक्ति, नकारात्मकता, व्यस्त जीवनशैली, शान्ति और आंतरिक उर्जा को और बेहतर बनाने से संबंधित जिज्ञासापूर्ण सवाल शामिल रहे। इस सत्र में हिमवीर वाइल्स वेलफेयर एसोसिएशन की अध्यक्षा श्रीमती नीता पचनंदा विशेष तौर पर उपस्थित रहीं।



547 काँस्टेबल बल की मुख्य धारा में शामिल

आईटीबीपी के प्राथमिक प्रशिक्षण केंद्र, भानु में 547 जवान बल की मुख्यधारा में शामिल हो गए। इन जवानों की पासिंग आउट परेड में श्री आर. के. पचनंदा, महानिदेशक बतौर मुख्य अतिथि शामिल हुए।

महानिदेशक ने इन नव सैनिकों की हौसला अफजाई करते हुए बधाई दी। इसके अलावा, महानिदेशक द्वारा प्रशिक्षण केंद्र कैम्पस में नवनिर्मित जवानों के बैरेक और टाइप II&III क्वार्टर का भी उद्घाटन किया गया।





249 महिला काँस्टेबल बल में हुई शामिल

आईटीबीपी के प्राथमिक प्रशिक्षण केंद्र, भानू, चण्डीगढ़ में 249 महिला काँस्टेबल बल की मुख्यधारा में शामिल हो गईं। इस अवसर पर श्री अरविंद कुमार, महानिरीक्षक, उत्तरी-पश्चिमी सीमांत मुख्यालय

बतौर मुख्य अतिथि शामिल हुए। उन्होंने उत्कृष्ट प्रदर्शन करने वाली महिला प्रशिक्षुओं को ट्रॉफी प्रदान कर सम्मानित किया। इस अवसर पर पास आरूट हो रही काँस्टेबल्स के परिजन भी उपस्थित थे।



आरटीसी किमिन में 644 काँस्टेबल्स की पासिंग आउट परेड

आर.टी.सी, किमिन (अरुणाचल प्रदेश) में 52 सप्ताह के प्रशिक्षण के उपरांत 644 काँस्टेबल (जी.डी.) बल की मुख्यधारा में शामिल हो गए। इस दीक्षांत परेड में श्री नवीन अरोरा, महानिरीक्षक (कार्य एवं प्रशिक्षण) मुख्य अतिथि थे। मुख्य अतिथि ने पास आउट हो रहे सभी नव सैनिकों को शुभकामनाएं दीं। इस समारोह के दौरान काँस्टेबल (जी.डी.) दीपक चंद्र पाठक को ओवर ऑल बेस्ट प्रशिक्षु, सर्वोत्तम शारीरिक प्रशिक्षण के लिए काँस्टेबल (जी.डी.) फिरदास सैयद, सर्वोत्तम शस्त्र प्रशिक्षणार्थी के लिए काँस्टेबल (जी.डी.) प्रेम कुमार, सर्वोत्तम कवायद प्रशिक्षार्थी के लिए काँस्टेबल (जी.डी.) आकाश स्वाइन, सर्वोत्तम फायरर हेतु काँस्टेबल (जी.डी.) रणजीत दास को मुख्य अतिथि द्वारा ट्रॉफी प्रदान कर सम्मानित किया गया।



आरटीसी करेरा में 442 नव सैनिकों ने ली शपथ

आरटीसी करेरा में 12 मई, 2018 को 52 सप्ताह के प्रशिक्षण के उपरांत 442 काँस्टेबल (जी.डी.) बल की मुख्यधारा में शामिल हुए। इस दीक्षांत परेड समारोह में श्री देवेन्द्र सिंह, महानिरीक्षक (सेंट्रल फ्रंटियर) बतौर मुख्य अतिथि उपस्थित थे। मुख्य अतिथि ने पास आउट हो रहे सभी नव सैनिकों को शुभकामनाएं दीं तथा परेड से सलामी ली। इस प्रशिक्षण के दौरान काँस्टेबल (जी.डी.) देवेन्द्र सिंह को फायरिंग, काँस्टेबल (जी.डी.) अमित दादासाहेब को पी.टी., काँस्टेबल (जी.डी.) राजेश कुमार को वेपन तथा काँस्टेबल (जी.डी.) कमल कुमार को बेस्ट स्पोर्ट्स पर्सन की ट्रॉफी देकर सम्मानित किया गया। काँस्टेबल (जी.डी.) बचोलकर प्रसाद को ओवर ऑल बेस्ट प्रशिक्षु की ट्रॉफी प्रदान की गई।





अंतर सीमांत शूटिंग प्रतियोगिता

प्राथमिक प्रशिक्षण केंद्र, भानू में अंतर सीमांत शूटिंग प्रतियोगिता का आयोजन किया गया। श्री अरविंद कुमार, महानिरीक्षक, उत्तर पश्चिमी सीमांत मुख्यालय द्वारा जीतने वाली टीमों को ट्रॉफी देकर सम्मानित किया गया। इस प्रतियोगिता में, पूर्वी सीमांत मुख्यालय ने प्रथम स्थान प्राप्त किया। उत्तरी पश्चिमी सीमांत मुख्यालय ने द्वितीय और उत्तर पूर्वी सीमांत मुख्यालय ने तृतीय स्थान प्राप्त किया।

अंतर सीमांत पर्वतारोहण प्रतियोगिता

आईटीबीपी अकादमी, मसूरी द्वारा 8वीं अंतर सीमांत पर्वतारोहण प्रतियोगिता का आयोजन किया गया। इस प्रतियोगिता में प्रथम स्थान प्राप्त करने वाली विजेता टीम पूर्वी सीमांत मुख्यालय को मुख्य अतिथि द्वारा ट्रॉफी देकर सम्मानित किया गया। प्रतियोगिता में ट्रेनिंग जोन ने द्वितीय और उत्तर पूर्वी सीमांत ने तृतीय स्थान प्राप्त किया।



श्री अमरनाथजी यात्रा में आईटीबीपी द्वारा सुरक्षा व बचाव कार्य

जम्मू व कश्मीर में श्री अमरनाथ यात्रा में सुरक्षा व्यवस्था मुहैया कराने के लिए आईटीबीपी के जवानों को भी तैनात किया गया है। अमरनाथ यात्रा के दौरान पंजतरणी से बालटाल के रास्ते में भारी वर्षा के कारण लगभग सैकड़ों यात्री फंसे हुए थे। हिमवीरों ने इन श्रद्धालुओं को सुरक्षित स्थान तक पहुंचाया और फर्स्ट एड की सुविधा भी मुहैया करवाई। इसी क्रम में हिमवीरों ने एक मृतक के शव को भी सड़क मार्ग तक स्ट्रेचर से पहुंचाया।



अंतर सीमांत जूडो प्रतियोगिता

पूर्वी सीमांत मुख्यालय द्वारा अंतर सीमांत जूडो प्रतियोगिता का आयोजन किया गया। इस प्रतियोगिता में 36वीं वाहिनी ने प्रथम स्थान प्राप्त किया। इसके अलावा, 32वीं ने द्वितीय और 11वीं वाहिनी ने तृतीय स्थान प्राप्त किया।



मानसरोवर यात्रा के श्रद्धालुओं का आईटीबीपी द्वारा स्वागत

आईटीबीपी की 7वीं वाहिनी, मिर्ठी द्वारा वर्ष 2018 में कैलाश मानसरोवर यात्रा के लिए क्रमशः लिपुलेख के रास्ते जाने वाले श्रद्धालुओं के दस्तों का स्वागत किया गया। इस स्वागत समारोह के दौरान 7वीं वाहिनी मिर्ठी में श्रद्धालुओं का छोलिया नृत्य के माध्यम से परंपरागत स्वागत किया गया।





सिविक एक्शन प्रोग्राम

क्षे.मु. लखनऊ द्वारा चिकित्सा शिविर

आईटीबीपी की विभिन्न इकाइयों द्वारा सिविक एक्शन प्रोग्राम (सी.ए.पी.) के अंतर्गत सीमावर्ती व दूर-दराज के क्षेत्रों में रहने वाली आबादी के उत्थान, कल्याण तथा जनता व बल के मध्य आपसी सौहार्द व भाईचारे की भावना पैदा करने के उद्देश्य से विभिन्न शिविरों एवं कार्यक्रमों का आयोजन किया जाता है।



इसी परिप्रेक्ष्य में क्षे.मु. (लखनऊ) ने स्थानीय जनता के लिए निःशुल्क चिकित्सा शिविर का आयोजन किया, जिसमें कई मरीजों का प्राथमिक स्तर पर उपचार किया गया और उनको स्वास्थ्य संबंधी जानकारी भी प्रदान की गई। इस शिविर में मरीजों को निःशुल्क दवाइयाँ भी वितरित की गईं।



महिला अधिकारी के नेतृत्व में पशु चिकित्सा शिविर

छत्तीसगढ़ में सिविक एक्शन कार्यक्रम के तहत जानवरों के ईलाज के लिए विशेष मेडिकल कैंप का आयोजन किया गया। इस कैंप के दौरान आईटीबीपी की महिला वेटनरी अधिकारी वैजू शिवाजी और उनकी टीम द्वारा स्थानीय जानवरों का निःशुल्क ईलाज किया गया।



केन्द्रीय अभिलेख कार्यालय, दिल्ली में खुलेगा

10 बेड का अस्पताल

बल मुख्यालय को केन्द्रीय अभिलेख कार्यालय, आर.के.पुरम, नई दिल्ली में 10 बेड का एक अस्पताल खोलने की प्रशासनिक अनुमति सक्षम प्राधिकारी द्वारा प्रदान कर दी गई है।

38वीं वाहिनी में रक्तदान शिविर का आयोजन

38वीं वाहिनी:- राजनंदगांव, छत्तीसगढ़ द्वारा छुरिया क्षेत्र में सरकारी चिकित्सा कॉलेज के समन्वय से 'रक्तदान शिविर' और स्वास्थ्य जागरूकता कार्यक्रम का आयोजन किया गया। इस अवसर पर जवानों के साथ-साथ स्थानीय लोगों ने भी बढ़-चढ़कर हिस्सा लिया।



41वीं वाहिनी द्वारा सिविक एक्शन कैंप

आईटीबीपी की 41वीं वाहिनी कोंडागांव छत्तीसगढ़ द्वारा स्थानीय जनता के लिए मोबाइल मेडिकल कैंप का आयोजन किया जा रहा है। इन कैंपों के जरिये स्थानीय लोगों को बीपी, शुगर, मलेरिया आदि बीमारी से संबंधित मेडिकल टेस्ट की सुविधा मुहैया कराई गई। इसके अलावा दवा और फर्स्ट एड की भी सुविधा प्रदान की जा रही है। वाहिनी द्वारा पिछले दिनों कई घायलों और बीमारों का ईलाज किया गया है।

आईटीबीपी द्वारा छत्तीसगढ़ में सिविक एक्शन कार्यक्रम

नक्सल प्रभावित क्षेत्रों में आईटीबीपी द्वारा लगातार स्थानीय लोगों के कल्याण के लिए प्रयास किए जा रहे हैं। 41वीं वाहिनी के प्रयासों से हदेली गांव में एक स्थानीय महिला प्रसूता श्रीमती सेवती यादव Internal bleeding से ग्रसित थी उन्हें स्ट्रेचर पर 5 कि.मी. और बाद में आईटीबीपी के एंबुलेंस से जिला अस्पताल पहुंचाया गया। समय से अस्पताल पहुंचने के कारण महिला की जान बचा ली गई। इसके पहले एक सर्पदंश के मामले में भी वाहिनी के डॉक्टर हरीश के प्रयासों से एक व्यक्ति की प्राणरक्षा की जा सकी।



50वीं वाहिनी ने फंसे हुए 12 ट्रेकरों को सुरक्षित निकाला

जून के प्रथम पखवाड़े में हिमाचल प्रदेश की सांगला वैली में 17,500 फीट की ऊंचाई पर बारसू ला में लगभग 13 ट्रेकर और 10 पोर्टर खराब मौसम के कारण फंस गए थे। सूचना मिलने के उपरांत आईटीबीपी की 50वीं वाहिनी, किन्नौर, हिमाचल प्रदेश द्वारा 48 घंटे की जद्दोजहद के बाद सभी ट्रेकर को ढूँढ निकाला गया। इन सभी 12 ट्रेकर और 10 पोर्टर को सुरक्षित स्थान पर लाया गया। दुर्भाग्यवश एक ट्रेकर की मृत्यु बारसू ला पर पहले ही हो गई थी जिसके पार्थिव शरीर को हिमवीरों ने मुश्किल मौसमी और धरातलीय हालातों में 30 कि.मी. दूर स्ट्रेचर के माध्यम से सड़क मार्ग तक पहुंचाया और स्थानीय प्रशासन को सौंपा।



लद्दाख में राफिटिंग अभियान

नॉर्थ-वेस्ट फ्रंटियर आईटीबीपी की ओर से 15 जून से 26 जून 2018 तक सिंधु और जंसकार नदियों में पाडुम से ससपोल, लेह तक 145 कि.मी. की दूरी तय करते हुए रिवर राफिटिंग अभियान को सफलतापूर्वक संपन्न किया गया।

इस अभियान का फ्लैग ऑफ श्री अरविंद कुमार, महानिरीक्षक, उत्तर-पश्चिमी सीमांत द्वारा किया गया। इस अभियान के ज़रिए स्थानीय जनता को 'स्वच्छ भारत' और 'बेटी बचाओ व बेटी पढ़ाओ' के लिए जागरूक किया गया।



17वीं वाहिनी द्वारा बचाव कार्य

हिमाचल प्रदेश के नज़दीक पुरवानी नाला, रिकांगपिओ में एक ऑल्टो कार दुर्घटनाग्रस्त हो गई। इससे तीन लोग सतलुज नदी में गिर गए। सूचना मिलते ही आईटीबीपी की 17वीं वाहिनी ने तत्काल इन्हें नदी से बाहर निकालने के लिए प्रयास शुरू कर दिए।

आईटीबीपी के जवानों ने तीन में से एक मृत और एक घायल व्यक्ति को नदी से बाहर निकाला गया। दोनों को स्थानीय अस्पताल को सौंप दिया गया।



बल कर्मियों के लिए सूचना

- केंद्रीय सशस्त्र पुलिस बलों के कर्मियों के लिए रेल सं. 13151/13152 कोलकाता-जम्मूतवी एक्सप्रेस में एक अतिरिक्त ए.सी. थ्री कोच जोड़ा गया है। इसमें एसओपी के तहत सभी केंद्रीय सशस्त्र पुलिस बलों के लिए सीटें आबंटित की गई हैं। इस सुविधा का लाभ उठाने के लिए समय रहते सूचित किया जाना आवश्यक है।
- गृह मंत्रालय द्वारा जम्मू व कश्मीर या पूर्वोत्तर क्षेत्र में तैनात सभी केंद्रीय सशस्त्र बल के उन पदाधिकारियों के लिए 'दिल्ली' को बेस कैंप घोषित किया गया है जो एयर कोरियर सर्विस के द्वारा यात्रा करते हैं। अब बल कर्मी बेस कैंप से ही छुट्टी पर प्रस्थान/आमद दे सकेंगे। यह सुविधा दिनांक 01.08.2018 से अगले 5 वर्ष तक के लिए लागू है।
- कर्मचारी चयन आयोग ने सीएपीएफ में लगभग 55 हजार कॉन्स्टेबल जीडी के पद पर नियुक्ति की अधिसूचना जारी की है। इच्छुक उम्मीदवार 20 अगस्त, 2018 तक ऑनलाइन आवेदन कर सकते हैं।
- आईटीबीपी के कर्मी अब ऑनलाईन अपना जीपीएफ ब्योरा देख सकते हैं। बल की वेबसाइट पर लॉग इन करके इसे एक्सेस किया जा सकता है। कर्मी यहाँ पहले से ही पे-स्लिप और इनकम टैक्स हेतु फॉर्म- 16 देख सकते हैं।



विश्व पर्यावरण दिवस

विश्व पर्यावरण दिवस के उपलक्ष्य में आईटीबीपी की विभिन्न फॉर्मेशनों द्वारा कई कार्यक्रम आयोजित किए गए। इस अवसर पर विभिन्न फॉर्मेशनों

द्वारा गोमती नदी के मुहाने पर सफाई अभियान व जन जागरण रैली, 20वीं और 36वीं वाहिनी द्वारा स्थानीय प्रशासन और स्कूली छात्र-छात्राओं के साथ सफाई अभियान आयोजित किया गया। कई स्थानों पर वृक्षारोपण के भी कार्यक्रम आयोजित किए गए।





संसदीय राजभाषा समिति द्वारा निरीक्षण

गंगटोक: संसदीय राजभाषा समिति, गृह मंत्रालय के द्वारा दिनांक 23.05.2018 से 24.05.2018 तक सिक्किम स्थित केन्द्रीय सरकार के कार्यालयों/उपक्रमों का निरीक्षण किया गया। इसी क्रम में दिनांक 23.05.18 को क्षेत्रीय मुख्यालय (गंगटोक) भा.ति.सी.पु. बल का राजभाषा कार्य का निरीक्षण किया गया, जिसका प्रतिनिधित्व श्री दलजीत सिंह चौधरी (भा.पु.से.) आईजी (मुख्यालय) और श्री कपिल देव द्विवेदी, उप महानिरीक्षक, क्षे.मु. गंगटोक द्वारा किया गया। समिति के अध्यक्ष डॉ. सत्यनारायण जटिया, सांसद (राज्यसभा), श्रीमती संतोष अहलावत, (सांसद) श्री अजय मिश्रा (सांसद), श्रीमती प्रतिभा मलिक (अवर सचिव), श्री एस.एस. रावत (अनुभाग अधिकारी), श्री विरेन्द्र कुमार (समिति सहायक), श्री राकेश कुमार, संयुक्त निदेशक राजभाषा, गृहमंत्रालय के द्वारा क्षेत्रीय मुख्यालय, गंगटोक के राजभाषा कार्य का गहनता से अध्ययन किया गया। राजभाषा कार्य के प्रति क्षे.मु. (गंगटोक) में कार्यरत सभी पदाधिकारियों का मनोबल बढ़ाने हेतु अध्यक्ष, संसदीय राजभाषा समिति द्वारा उप महानिरीक्षक (गंगटोक) को प्रशंसा पत्र भी प्रदान किया गया।

छत्तीसगढ़ में रिक्ल डेवलपमेंट कार्यक्रम

क्षेत्रीय मुख्यालय (भुवनेश्वर) और 41वीं वाहिनी, कोंडागांव, छत्तीसगढ़ द्वारा 105 आदिवासी बच्चों को प्लास्टिक टेक्नोलोजी में प्रशिक्षण कराने के लिए काउंसलिंग सेशन का आयोजन किया गया। इससे पहले भी आईटीबीपी द्वारा सीआईपीटी के माध्यम से छत्तीसगढ़ के स्थानीय बच्चों के लिए प्लास्टिक टेक्नोलोजी में प्रशिक्षण करवाया जा चुका है।



सेंट्रल इंस्टीट्यूट ऑफ प्लास्टिक्स इंजीनियरिंग एण्ड टेक्नोलॉजी (सिपेट-सी.एस.टी.एस.) रायपुर

राज्यमंत्रालय एवं पेट्रोएलियम विभाग, एसायम एवं उर्वरक मंत्रालय, भारत सरकार
प्लॉट नं. 49, उपखण्ड नरसिंहराव नगर, औद्योगिक क्षेत्र भगवती, रायपुर - 492021 (छ.प्र.)
ई-मेल : cipetrainpur@icet.gov.in / cipetrainpur@gmail.com वेबसाइट : www.cipet.gov.in

**मुख्यमन्त्री कौशल विकास योजना के अंतर्गत
रेजिस्ट्रारोन्मुखी कौशल विकास प्रशिक्षण कार्यक्रम**

क्र.	पाठ्यक्रम का नाम	अवधि	योग्यता
1	इंजेक्शन मोल्डिंग मशीन ऑपरेशन (IMMO)	6 माह	8th
2	फिलम एक्सट्रूजन मशीन ऑपरेशन (FEMO)	4 माह	8th
3	ब्लो एण्ड शेटी मोल्डिंग मशीन ऑपरेशन (BRMO)	5 माह	8th
4	प्लास्टिक्स रिशायक्लिंग मशीन ऑपरेशन (PRMO)	6 माह	8th
5	एफ.आर.पी. प्रोडक्शन मैनुफैक्चरिंग ऑपरेशन (FPMO)	4 माह	8th
6	टॉरिंग एण्ड क्वालिटी कंट्रोल फॉर प्लास्टिक्स मटेरियल एण्ड प्रोडक्शन (TQC)	4 माह	10th
7	मैटेनेन्स ऑफ प्लास्टिक्स प्रोसेसिंग मशीनरी (MPPM)	5 माह	10th
8	प्लास्टिक्स मोडल मैनुफैक्चरिंग (PMM)	6 माह	10th
9	सी.एन.सी. लेच प्रोग्रामिंग एण्ड ऑपरेशन फॉर प्लास्टिक्स इंडस्ट्रिय (CNC-L)	5 माह	10th
10	सी.एन.सी. मिलिंग प्रोग्रामिंग एण्ड ऑपरेशन फॉर प्लास्टिक्स इंडस्ट्रिय (CNC-M)	5 माह	10th

निःशुल्क आवासीय प्रशिक्षण

प्रवेश हेतु निर्धारित आयु सीमा : 18 वर्ष से 30 वर्ष
प्रवेश हेतु निम्नलिखित आवश्यक दस्तावेज :
(1) शैक्षणिक प्रमाण-पत्र, (2) आयु प्रमाण-पत्र, (3) जाति प्रमाण-पत्र,
(4) फोटो पहचान-पत्र, (5) कलर फोटो (पासपोर्ट साइज)

अधिक जानकारी के लिए सम्पर्क करें :
8901282258, 9752856990,
9752993146, 9111000753

आईटीबीपी द्वारा छत्तीसगढ़ में कैरियर काउंसलिंग

क्षेत्रीय मुख्यालय बंगलुरु एवं 38वीं वाहिनी, राजनंदगांव, छत्तीसगढ़ द्वारा स्कूली छात्र-छात्राओं और स्थानीय युवक और युवतियों की कैरियर काउंसलिंग की गई और इन्हें विभिन्न अर्धसैनिक बलों में भर्ती के लिए प्री-ट्रेनिंग भी दी गई। इस अवसर पर इन स्थानीय नवयुवकों को विभिन्न पदों पर होने वाली भर्ती के लिए आवश्यक शैक्षिक एवं शारीरिक योग्यताओं के बारे में जानकारी दी गई, जिससे भविष्य में होने वाली भर्ती में स्थानीय नवयुवक और नवयुवतियां अधिक से अधिक संख्या में भाग लेकर सफल हो सकें।



स्कूली बच्चों हेतु पर्वतारोहण प्रशिक्षण

आईटीबीपी के स्कीइंग एवं पर्वतारोहण संस्थान द्वारा ज्योति स्कूल, जोशीमठ के छात्र-छात्राओं को ग्रीष्मावकाश के अवसर पर पर्वतारोहण का प्रदर्शन दिखाया गया और उन्हें इसका परिचय प्रशिक्षण दिया गया। इन स्कूली छात्रों को पर्वतारोहण की विभिन्न तकनीकों के बारे में बताते हुए इसका आधार अभ्यास कराया गया। इस प्रशिक्षण के दौरान इन छात्रों को आईटीबीपी की कार्यशैली के विषय में भी जानकारी दी गई।

CIPET के माध्यम से छत्तीसगढ़ में प्लास्टिक इंजीनियरिंग प्रशिक्षण



आईटीबीपी द्वारा छत्तीसगढ़ में Central Institute of Plastics Engineering & Technology के माध्यम से सूदूर इलाकों में रहने वाले युवक और युवतियों को प्लास्टिक इंजीनियरिंग के विभिन्न कोर्स में प्रशिक्षण करवाया जा रहा है। इसी कड़ी में CIPET मुख्यालय इन युवाओं को विभिन्न कंपनियों में नौकरी प्राप्त होने पर एक कार्यक्रम आयोजित किया गया। इस अवसर पर श्री अशोक कुमार नेगी, उप महानिरीक्षक, क्षेत्रीय मुख्यालय (बंगलुरु) द्वारा इन युवाओं को कॉल लेटर प्रदान किया गया। आईटीबीपी की इस पहल से इन युवाओं को बंगलुरु, पुणे, बेसिल, भिलाई और रायपुर जैसे शहरों में सालाना लगभग 1 से 1.5 लाख रुपये के पैकेज पर नौकरी प्राप्त हुई है। सीआईपीटी के माध्यम से आईटीबीपी सूदूर इलाकों में रह रहे इन नवयुवकों को रिक्ल डेवलपमेंट के माध्यम से मुख्यधारा से जोड़ने का लगातार प्रयास कर रही है।



Tanmay Yadav
VII-A

S/O Sh. Rahul Yadav
2nd In Command

Feeling Nature

The place where the flowers bloom,
Can't be seen just sitting in a room,
You need to go out and observe the Earth,
Where billions of plants and animals are taking birth.

In the cool blowing breeze,
Fly birds with quite ease,
It is because the wind is blowing,
Not stopping us from growing.

When it's snowy on the mountain peaks,
Then, from there the river leaks,
In the middle stage the river is flowing,
Watering the plants and help them growing,
These plants along the riverside,

Should be surveyed by us with pride,
For they are brought up by the beauties of nature,
Which give life to every creature.

फेसबुक ने 'हावा' पेज को सत्यापित किया



आईटीबीपी बल कर्मियों के परिवारों के कल्याण के लिए हिमवीर वाइव्स वेलफेयर एसोसिएशन नामक संस्था कार्य कर रही है। इस संस्था द्वारा नए साल की शुरुआत में श्रीमती नीता पचनंदा, अध्यक्ष हावा द्वारा फेसबुक पेज लांच किया था जिसे फेसबुक द्वारा सत्यापित कर दिया गया।

ऐसा पहली बार हुआ है कि किसी अर्धसैनिक बल की परिवार कल्याण संस्था को फेसबुक द्वारा इतने कम समय में मान्यता दी गई हो।

अध्यक्षा 'हावा' द्वारा अग्रिम चौकियों का भ्रमण

श्रीमती नीता पचनंदा, अध्यक्ष, हिमवीर वाइव्स वेलफेयर एसोसिएशन ने बल की हिमवीरांगनाओं से अग्रिम चौकी माणा और हावा परिवार के सदस्यों से औली में मुलाकात की।



उत्तरी फ्रंटियर पर्वतारोहण अभियान मणिरंग का फ्लैग ऑफ समारोह

क्षेत्रीय मुख्यालय, शिमला में 21630 फीट उंची मणिरंग चोटी हेतु आईटीबीपी पर्वतारोहण दल का फ्लैग ऑफ करते श्री जयराम ठाकुर, माननीय मुख्यमंत्री हिमाचल प्रदेश। श्री एच एस गोराया, पीएमजी, आईजी नॉर्दर्नफ्रंटियर व श्री रमन खडवाल, डीआईजी शिमला ने माननीय मुख्यमंत्री का अभिनंदन किया। माननीय मुख्यमंत्री ने आईटीबीपी की समर्पित देश सेवा हेतु सराहना की।



श्री एस. एस. हारटा आईजी सेवानिवृत्त हुए



आईटीबीपी बल मुख्यालय से 32 वर्ष से अधिक सेवा पूर्ण करने के उपरांत श्री सरदार सिंह हारटा, महानिरीक्षक (ऑप्स) सेवानिवृत्त हो गए। इस अवसर पर श्री आर. के. पचनंदा, महानिदेशक द्वारा उन्हें बल की ओर से स्मृति चिन्ह भेंट कर सम्मानित किया गया।

श्री एच. एस. हारटा ने बल में लगभग प्रत्येक क्षेत्र में सेवाएँ दीं। आपको सेवाओं के लिए कई विशिष्ट सम्मान और प्रमाण पत्रों से सम्मानित किया गया। आपके बल में किए गए योगदान को हमेशा याद किया जाएगा।

सेवानिवृत्त

महानिदेशालय के सर्वश्रेष्ठ कर्मी



हवा/चालक जनरैल सिंह
(परिवहन अनुभाग)



हवा/जीडी सरजीत सिंह यादव
(स्थापना शाखा)



सउनि/सीएम मंजीत कुमार
(कार्मिक अनुभाग), मई 2018



हवा/दूर अरविन्द कुमार
(ईडीपी), जून 2018



हवा/जीडी जय प्रकाश
(स्थापना शाखा)

चीफ पैट्रन आर. के. पचनंदा, (महानिदेशक भारत-तिब्बत सीमा पुलिस),
पैट्रन आर. के. मिश्रा, (अपर महानिदेशक), **मुख्य संपादक** दलजीत सिंह चौधरी, (महानिरीक्षक मुख्यालय),
संदीप खोसला (उप महानिरीक्षक, प्रशासन) **संपादक** विवेक कुमार पाण्डेय, द्वितीय कमान,
जनसंपर्क पदाधिकारी, निरी/हिन्दी अनुवादक नेहा कंसल
डिजाईन एवम् ले आउट सि./जी. डी. ए. रामा राव, **मुद्रित** : रैकमो प्रेस प्राइवेट लिमिटेड, नई दिल्ली

Reach us: Twitter/Instagram/Youtube- @ITBP_official, Facebook-ITBPofficial